

پاک سوسائٹی

ڈاٹ کام

سمیرا گل

[WWW.PAKSOCIETY.COM](http://WWW.PAKSOCIETY.COM)





ایک گھنٹے بعد دوبارہ کل آئی تھی۔

”مجھے تمہارے لیے جھولی گواہی دینے کی ضرورت نہیں ہے کیونکہ تمہارے گھر کے تمام ملازم تمہارے گناہ کے گواہ ہیں اور جانتی ہو میں بھی گیارہ برس سزا ہوں اپنی بیٹی کے لیے۔ اب تمہاری باری ہے ہو سکتا ہے حکومت تمہارے اچھے برتاؤ اور حسن سلوک کی وجہ سے باقی کے تین سال کی سزا معاف کر دے۔ جیل سے رہا ہونے کے بعد اپنی بیٹی کو آکر لے جاؤ۔“ فون بند کرنے کے بعد وہ پرسکون سا اپنے لپار نمٹ کی سمت چل پڑا تھا۔

\*\*\*

صبح کے انتظار میں تمام رات آنکھوں میں کٹ چکی تھی موزن کی پہلی صدا کے ساتھ یوں لگا جیسے صدیوں بعد دن نکل آیا ہو۔ وہ اٹھ کر واش روم میں چلی آئی تھی وضو کرنے کے بعد نماز ادا کی اور پھر سنگھار میز کے سامنے آکھڑی ہوئی غور سے اپنا عکس دیکھا۔

وہاں کچھ بھی تو نہیں بدلا تھا۔ وہی کالی آنکھیں، گوری رنگت، شگرتی ہونٹ اور پھر ابھر اگدا سر۔ لیکن ہر نقش میں جیسے برسوں کی شکن تھی۔ ڈریسنگ ٹیبل پر رکھی وہ ادھ کھلی لپ اسٹک آج سالوں بعد اس نے اپنے لبوں پر سجائی تھی آنکھوں سے رونے کا جل کو منانا ابھی باقی تھا پھر اس نے وہی لباس زیب تن کیا تھا جو قربت کے آخری لمحوں میں اس کے وجود سے منسلک تھا۔

”مما۔“ بیٹی کی آواز پر وہ پلٹی، جو لحاف سے جھانکتی مندی مندی آنکھوں میں اشتیاق کے رنگ اوڑھے

اس کے سینے سے آن لگی تھی بہروز ملک نے تمام تر اشتیاق کے ساتھ اپنے مضبوط حصار میں اس کے نازک کول گداندہ وجود کو سمولیا تھا۔

”تقدیر نامہ بیان ہو تو وقت پر زور نہیں چلتا۔“ عین اس لمحے ایک گڑیا سی بچی دھڑ دھڑ سیڑھیاں اترتی نیچے آئی تھی۔

”یہ یعنی ہے تمہاری بیٹی۔“ الوینہ کے تعارف پر وہ

”سوری میں یہ پھول تمہارے اٹھنے سے قبل تمہارے سرہانے رکھنا چاہتا تھا لیکن آنے میں ذرا دیر ہو گئی۔“ بچکے نمناک لہجے میں وضاحت کرتے ہوئے بہروز ملک نے محبت کا والہانہ اظہار بڑے خوب صورت لفظوں میں کیا تھا۔

”تو یو فار ایور۔“

”ایک معصوم بے ضرر سی خواہش کو پورا کرنے میں اتنا وقت لگا دیا۔“ وہ ایک قدم کا فاصلہ سمیٹ کر





تیزی سے اس کی جانب بڑھا تھا۔  
 ”میری بیٹی میری بیٹی۔“ اس کے چہرے اور ہاتھوں کو بے تحاشا جوتے ہوئے اس کی نگاہ سامنے رکھے تخت سے ٹکر لائی تو بے ساختہ سسک اٹھا۔ وہ تخت آج خالی تھا۔ اس کے لیے دعائیں کرنے والی ماں چھ برس قبل ہی منوں مٹی تلے جاسوئی تھی۔  
 ”اپنے دشمنوں کو میں کبھی معاف نہیں کروں گا جنہوں نے مسجد میں قرآن اٹھا کر اپنی وفاداری کی قسمیں کھائی تھیں اور پھر عدالت میں جھوٹی گواہی دی جانتی ہو میں اس جرم کی سزا کاٹ کر آیا ہوں جو کبھی میں نے کیا ہی نہیں تھا۔“  
 ”کیا مطلب؟“ وہ ٹھٹھکی  
 ”جیل جانے سے قبل ان دونوں کینوں نے مجھے ساری حقیقت بتادی تھی۔“ اس کا اشارہ زیان حیدر اور شیراز احمد کی جانب تھا۔  
 ”کیسی حقیقت؟“ الوینہ کی تو کچھ سمجھ میں نہیں آ رہا تھا کہ وہ کس حقیقت کی بات کر رہا تھا۔  
 ”ان دونوں کو میں زندہ نہیں چھوڑوں گا۔“ اس کے تیور خاصے خطرناک تھے۔  
 ”زیان حیدر مرجکا ہے۔“ اس انکشاف پر وہ پورے کاپور الوینہ کی سمت گھوم گیا تھا۔  
 ”مرجکا ہے کیسے؟“ بہروز کے ابو تن گئے۔  
 ”روڈ ایکسیڈنٹ ہوا تھا۔“ وہ ناگواری سے بولی۔  
 ”ہاں مگر وہ شیراز تو زندہ ہے اور اس کی بیوی بھی۔“  
 ”بہروز پلینز بھول جاؤ جو ہوائے اتنے سالوں بعد لوٹ کر آئے ہو اب میں مزید ایک پل بھی تمہارے بغیر نہیں رہ پاؤں گی بھر کو میرا مقدمہ مت بنانا۔“ وہ تڑپ اٹھی تھی۔  
 ”چچا جناب ناشتا کروانے کا موڈ نہیں ہے۔“ اس کے چہرے کی زرد پڑتی رنگت کو دیکھ کر اس نے موضوع بدل دیا تھا الوینہ نے اطمینان کا سانس لیا اور ناشتے کی تیاریوں میں مشغول ہو گئی۔  
 ”یعنی نے آج اسکول کی چھٹی کر لی تھی شام میں تینوں باہر آؤنگ کے لیے نکلے تھے۔ جب اس نے ان

کی سمت مڑا۔  
 ”اس کا خیال رکھنا باقی باتیں پھر بتاؤں گا اور ہاں دروازہ اچھی طرح سے لاکڈ کرلو۔“ اسے ہدایت دینے کے بعد وہ خود دوسرے علاقے میں چلا آیا تھا۔



آج ان کی میرج اپور سری تھی جس کی تیاریوں میں صبح سے مشغول تھی یہ دن وہ اور شیراز مل کر منایا کرتے تھے شیراز کو مہمانوں کا ہجوم پسند نہیں تھا۔  
 کریم کیک بیک کرنے کے بعد وہ اس پر پائن اپل کاٹ کر لگا رہی تھی۔ جب حواس باختہ سا ڈرائیور لاؤنج میں داخل ہوا۔  
 ”بیگم صاحبہ۔“ اس کی سانسیں پھولی ہوئی تھیں جیسے کہیں دور سے بھاگتے ہوئے آ رہا ہو رنگ اڑا ہوا تھا۔

”کیا ہوا ہے؟“ وہ بوکھلا کر اٹھ کھڑی ہوئی۔  
 ”بیگم صاحبہ زمی کو کوئی لے گیا ہے۔“ اسے اب احساس ہوا تھا کہ آج ڈرائیور کے عقب میں اچھلتی کودتی زمی نظر نہیں آ رہی تھی۔  
 ”کیا بکو اس کر رہے ہو کون لے گیا میری بیٹی کو۔“ وہ حلق پھاڑ کر چلائی۔

”میں تو جی آنسکو ایم لینے گاڑی سے اتر تھا واپس آیا تو بے بی گاڑی میں نہیں تھی۔“ وہ گھگھکاتے ہوئے بولا۔

”او میرے خدا۔“ وہ سر پکڑ کر صوفے پر بیٹھ گئی آنکھوں کے کورے آنسوؤں سے بھر گئے تھے زمی میں تو اس کی جان تھی شادی کے سات سال بعد بڑی منتوں مرادوں سے پایا تھا اسے۔ در در کی خاک چھان کر ایک پھول کھلا تھا وہ ذرا سا نظروں سے اوچھل گیا ہونی نازنین کی جان پر بن آئی تھی اس کی معمولی سی تکلیف بھی اس کے دل پر قیامت بن کر گزرتی تھی۔

”کہاں جاسکتی ہے تم نے اس پاس چیک کیا تھا۔“  
 ”جی بیگم صاحبہ۔“ وہ ابوس سے بولا۔

”ہمارا تو اب کوئی دشمن بھی نہیں ہے۔“ زیر لب

بڑھاتے ہوئے اس نے شیراز کا نمبر ڈائل کیا تھا مگر دوسری جانب ریکارڈنگ چل رہی تھی۔

”مطلوبہ نمبر سے جواب موصول نہیں ہو رہا۔“ پھر اس نے آفس کے نمبر پر کال کی۔ بتا چلا وہ تو گھنٹہ بھر قبل ہی آفس سے نکل چکا ہے۔ اگلے ہی بل اس نے گھر کے سارے ملازموں کو لائن میں کھڑا کر لیا تھا۔

”غلام احمد کے ساتھ جاؤ ہو سکتا ہے وہ گاڑی سے اتر کر کہیں چلی گئی ہو وہاں کی قریبی مساجد میں اعلان کراؤ اس پاس کے لوگوں سے پوچھو۔“ سب کو روانہ کرنے کے بعد وہ خود نیم جان سی ہو کر رہ گئی تھی۔

”میری زمی کہاں چلی گئی ہو تم۔“ بے بسی سے لب کھلتے ہوئے وہ مسلسل شیراز کا نمبر ڈائل کر رہی تھی مگر اس نے بھی جانے کیوں سیل آف کر رکھا تھا۔  
 ”کس کو بتاؤں کیا کروں۔“ وہ بے چینی سے لاؤنج میں ٹھلنے لگی۔ تین گھنٹوں کی خواری کے بعد سب ملازم ناکام ہو کر لوٹ آئے تھے۔ جس پر اس کے رہے سے اعصاب بھی جواب دے گئے تھے۔

باہر آگن میں شام اتر رہی تھی شیراز کا نمبر ہنوز بند تھا شاید اس کی بیٹھی ڈاؤن ہو گئی تھی یا پھر ہمیشہ کی طرح آج بھی کوئی سربراہ زندہ دینے کے چکروں میں تھا۔ رو رو کر اس کا برا حال ہو گیا وہ پولیس اسٹیشن جانے کے متعلق سوچ ہی رہی تھی جب بی بی سی ایل کی بیل بجنے لگی۔ اس نے لیک کر ریسیور اٹھایا۔

”ہیلو۔“ بیگم صاحبہ، بہروز ملک کے اندر تک ٹھنڈک اٹار گیا تھا۔

”بڑی پریشان ہو زمی ابھی تک گھر نہیں آئی۔“ مصنوعی تاسف کا اظہار کیا گیا۔

”کون ہو تم۔“ اس کی نم ہوئی ہتھیلیوں میں ریسیور لرز کر رہ گیا تھا۔

”بہروز ملک۔“ وہ اس کی حالت پر محفوظ ہوتے ہوئے قہقہہ لگا کر ہنسا جبکہ اس تعارف پر خوف کی شدید لہر نازنین کی پسیلوں میں سرایت کر گئی تھی۔

”میری بیٹی۔“ آگے اس کا گلارہ بندھ گیا تھا۔

”میرے پاس ہے۔“ اس نے جملہ مکمل کر دیا۔



”دیکھو ہماری ساری دولت لے لو لیکن پلیز مجھے میری بیٹی لوٹا دو۔“ وہ گڑ گڑائی۔

”تمہاری دولت۔“ وہ استہزائیہ ہنسا۔

”ہم سب کچھ واپس کرنے کو تیار ہیں۔“ وہ جلدی سے بولی۔

”مجھے دولت نہیں چند سوالوں کا جواب چاہیے۔“  
”میں سب کچھ بتانے کو تیار ہوں۔“ اس نے تھوک نکلا۔

”وہ قتل کس نے کیا تھا؟“ دوسری جانب کچھ دیر کے لیے خاموشی چھا گئی تھی پھر وہ تمام ہمتیں مجتمع کرتے ہوئے بولی۔

”شیراز نے۔“

”زیان حیدر کیسے مرا؟“ ساٹ لہجہ تھا۔

”اس کا ایک سیڈنٹ ہوا تھا۔“

”اور وہ ایک سیڈنٹ کس نے کروایا تھا؟“ اس کا ایسا سوال نازنین کی توقع کے بالکل برعکس تھا لیکن نہ چاہتے ہوئے بھی وہ جواب دینے پر مجبور تھی۔

”شیراز نے۔“ اس نے دوسری بار بھی اپنے شوہر کا نام لیا۔

”تم شیراز اور زمی میں سے کس کو زیادہ چاہتی ہو۔“ وہ بے رحمی سے بولا۔

یہ کیسا سوال ہے۔ اس کے دل کو کچھ ہوا۔  
”سوال نہیں بس جواب۔“ وہ درشتی سے بولا تو

نازنین نے دونوں آنکھیں میچ لیں آنسو قطار کی صورت کرنے لگے تھے۔

”زمی کو۔“

”اپنی بیٹی واپس چاہیے۔“ اس نے جیسے آفر کی تھی۔

”ہاں۔“ نازنین نے کسی سوال کا جواب اس سے زیادہ جلدی نہیں دیا تھا۔ وہ مسکرا کر پھر بولا۔

”تاوان دینا پڑے گا۔“

”کیسا تاوان؟“ اس کا دم گھٹنے لگا۔  
”تاوان میں تمہیں اپنے شوہر کو قتل کرنا ہوگا۔“  
اس نے اپنی شرط بتادی تھی۔

”نہیں۔“ وہ بیٹھے سے اٹھ کھڑی ہوئی۔

”صوبہ لو شوہر یا بیٹی فیصلہ تمہارے ہاتھ میں ہے۔“  
وہ ایک لمحے کے توقف سے مزید گویا ہوا۔

”تمہارے پاس صرف ایک گھنٹے کا ٹائم ہے اگر اس گھنٹے میں تم نے شیراز کو قتل نہ کیا تو اگلے گھنٹے میں تمہیں تمہاری بیٹی کے ٹکڑے پوری میں ڈال کر پارسل کر دیئے جائیں گے۔“

”تم ایسا نہیں کر سکتے۔“ وہ چیخ اٹھی۔

”میں ایسا کر سکتا ہوں گیارہ سال تمہاری مہمانی کی وجہ سے عادی مجرموں کے ساتھ رہ کر آ رہا ہوں اور اب مجھ میں انسانیت نام کی کوئی چیز باقی نہیں رہی بہتر ہوگا کہ تم میری زندگی اور حیوانیت کا مظاہرہ نہ ہی دیکھو۔“

یاد رکھنا بس ایک گھنٹہ۔“

”ایک گھنٹہ۔“ ایسا لگ رہا تھا جیسے کوئی اس کے دماغ پر ہتھوڑے برس رہا ہو۔

\*\*\*

”یار اس بار بس جیت جانا اپنا سب کچھ داؤ پر لگا دیا ہے۔ تم ہارے تو میں دیوالیہ ہو جاؤں گا۔“ سروژ ملک کے ڈیرے پر آج صبح سے خوب ہاہا کار مچی ہوئی تھی

لاہور کلب میں ہونے والی گولڈن کپ ہارس ریس کا وہ سابقہ تین سالہ چیمپئن تھا۔

میر بخت نے اس کی کارکردگی کو بد نظر رکھتے ہوئے اپنا سارا پیسہ جوئے میں لگا دیا تھا۔ اس وجہ سے پر جوش ہونے کے ساتھ ساتھ وہ کچھ فکر مند سا بھی تھا۔

”او تو فکر نہ کر تیرے یار نے ہارنا سیکھا ہی نہیں۔“ سفید کڑکڑانے لٹھے کے سوٹ کی ٹائیدہ شکنیں درست کرنا وہ اجرک شانے پر رکھ کر اصطبل میں چلا آیا تھا۔

”سرکار جیب تیار ہے۔“ کریم بخش کی اطلاع پر وہ میر بخت کو اشارہ کرتا باہر چلا آیا تھا ملازموں نے گھوڑے کوڑک میں سوار کیا اور اگلے ڈیڑھ گھنٹے کے اندر وہ لاہور کلب کے رینگ ٹریک پر کھڑے تھے۔

زیان حیدر کو اس نے دور سے ہی ہاتھ ہلا کر سلام کیا

تھامس شروع ہونے میں بس پانچ منٹ باقی تھے۔

\*\*\*

”الوینہ کہاں گھس کر بیٹھی ہو تم۔“ ضویا دور سے ہی چلاتے ہوئے آ رہی تھی الوینہ اس کی آواز پر سر تپا چادر تانے سوتی بن گئی لیکن ضویا نے بھی لحاظ کیے بغیر ایک جھٹکے سے چادر پھینچ دی تھی۔

”کیا تکلیف ہے۔“ وہ کٹ کھانے کو دوڑی۔

”رئیس شروع ہونے میں اونٹنی فائو منٹس ہیں چلو اٹھو۔“ وہ اس کے موڈ کی ریوا کیے بغیر اشتیاق سے آنکھیں پٹپٹاتے ہوئے بولی تھی۔

”مجھے کوئی شوق نہیں ہے فضول چیزیں دیکھنے کا۔“ وہ ہنوز خفا تھی۔

”تم بھائی کو فضول کہہ رہی ہو۔“ ضویا نے آنکھیں دکھائیں۔

”بھائی میں جاؤ تم اور تمہارا بھائی مجھ سے تو اچھا وہ سلطان ہے جس کے ساتھ ہر وقت چمٹا رہتا ہے۔“ وہ خوب جلی بیٹھی تھی۔

”میری جان تمہیں اعتراض کس بات پر ہے سلطان کے تم سے زیادہ سندرہ ہونے پر یا پھر بھائی کے اس کے ساتھ ہونے پر۔“ دونوں کشن گود میں رکھے وہ اس کے پہلو میں دھستے ہوئے معنی خیزی سے بولی تھی۔

”سوہ احتجاجاً دوبارہ چادر میں غروب ہو گئی۔“

”تاوانوں میں تو ایسا نہیں ہوتا۔“ اسے سروژ ملک کی بے رخی سنگدلی اور بے موتی برجی بھر کر رونا آ رہا تھا سوچا تھا مگنی کے بعد زندگی میں کوئی روٹاؤ آئے گا لیکن وہ تو پہلے سے زیادہ کھور ہو چکا تھا۔ ابھی کل کی بات تھی اس نے کتنے چاؤ سے اس کے لیے کھیر بنائی تھی۔ ظالم نے وہ سناٹیں کہ کل سے اب تک کمرہ بند کیے پڑی تھی۔

”تاوانوں کی ہیروئینیں بھی تو تمہاری طرح بے وقوف نہیں ہوتیں۔“

ضویا نے دماغ کی ڈکشنری کھنگالتے ہوئے بڑی مشکل سے یہ مناسب سلفظ تلاش کیا تھا اس پر بھی

”ہائے میری گھوڑا ریس۔“

\*\*\*

اس کے ابو تن گئے تھے۔

”کس نے کہا تھا کھیر میں چینی کی جگہ نمک ملا دو۔“ اس نے بھی آنکھیں دکھائیں۔

”ہاں تو بندے سے غلطی ہو ہی جاتی ہے۔“ اس نے منہ بسورا۔

”غلطی وہ جو ایک بار کی جائے لیکن تمہاری تو فطرت بن چکی ہے یاد کرو تم نے ان کے براؤن شوہر پر بلیک پالش کر دی تھی۔“

”خواس باختل میں ایسا ہو گیا تھا۔“ الوینہ نے جھٹ سے لقمہ دیا۔

”ہیگر شدہ سوٹ تم نے تمہ لگا دیئے تھے۔“

”ہیشہ اماں سے ڈانٹ پڑتی تھی کہ کپڑے تمہ لگا کر رکھا کرو بس۔“

”اور کمپیوٹر کی بورڈ خوب نچرتے ہوئے بھاڑن سے صاف کیا تھا۔“ ضویا نے اور یاد دلایا۔

”دھول مٹی بھی تو کچھ کم نہیں تھی۔“ جواز حاضر تھا ضویا کا منہ پھر کھلا تھا جس پر وہ ہاتھ اٹھاتے ہوئے بولی۔

”مجھ سے نہیں بنا جاتا سکھ سلیقہ مند اصغری ٹائپ۔“

”تو ایک ٹیگ بھی نہ کیا کرو اصغری ٹائپ کی۔“ ضویا نے اس کی نقل اتاری مگر وہ بیٹھے بیٹھے خوابوں کی وادیوں میں اتر گئی تھی۔

”کتنا دل چاہتا ہے میرا کہ وہ روز صبح عالی کی طرح میرے لیے پھول لایا کرے عمر جاگیر کی طرح میری ہر غلطی کو نظر انداز کرتے ہوئے خوب سارا خیال رکھے اور عالم شاہ کی طرح مجھ پر حق جتائے۔“

”کوئی ٹاول اسے بھی پڑھنے کو دے دو شاید کچھ افادہ ہو جائے۔“ ضویا مشورے دینے پر مجبور تھی۔

”وہ اگر کوئی کتاب بڑھے گا تا تو وہ بھی گھوڑوں سے متعلق ہوگی۔“ وہ جل کر بولی تو ضویا سر ہاتھ مارتی اٹھ کھڑی ہوئی۔

”ہائے میری گھوڑا ریس۔“



اپنے لکڑی لبار ٹمنٹ میں بیٹھا وہ پچھلے دو مہینوں سے ڈرنک کر رہا تھا مگر لگتا تھا تو شراب میں کوئی نشہ نہیں تھا یا پھر اس کے اعصاب ہی اس قدر مضبوط تھے جو وہ اپنے مکمل حواس سمیت اٹھ کر کھڑکی میں جا کھڑا ہوا تھا۔ نیچے پارکنگ لائٹ میں شیراز احمد کی کھڑکی دیکھ کر اس کی پیشانی سلوٹوں سے اٹ گئی تھی۔ وہ ابھی اس وقت مزید کسی ہنگامے کے لیے تیار نہیں تھا۔ لیکن اگلے ہی پل وہ تن فرن کرتا اس کے سامنے آن کھڑا ہوا تھا۔

”ہیشہ میں جب بھی تمہارے ساتھ کوئی بزنس کرتا ہوں منہ کے بل کرتا ہوں جانتے ہو تمہاری اس بار نے میرے لاکھوں ڈیو دیے ہیں میں صرف تم سے یہ کہنا آیا ہوں کہ آج سے تمہارے اور میرے درمیان کسی بھی قسم کی کوئی ڈیل نہیں ہوگی۔“ وہ بہت اکھڑا ہوا تھا۔

”اس بار ڈیل نہیں پلاننگ ہوگی وہ بھی لاکھوں کی نہیں کروٹوں کی۔“ رائنگ چیئر کو ٹھوکر رسید کرتا وہ دونوں مٹھیاں پیچھے سرخ آنکھوں سے گھورتا اس کے سامنے آن کھڑا ہوا تھا۔

”منظور ہو تو کہو۔“ اور کروٹوں کے نام پر تو وہ جان بھی دے سکتا تھا کسی کا گلا بھی کاٹ سکتا تھا لیکن نازو کے ذکر پر وہ دھیمپاڑ گیا۔

”نپوری آٹم ہے تمہاری گرل فرینڈ اسے یوز کیوں نہیں کرتا۔“

”تم اپنی بیوی کو استعمال کر سکتے ہو۔“ اس نے سرود سپاٹ لہجے میں الناسوال پوچھا تھا اسے لگا تھا زبان حیدر اس بات پر خوب بھڑکے گا اسے گالیاں دے گا مگر وہ بھی اپنے نام کا ایک ہی کہینہ تھا۔

”ہاں اگر وہ نازو کی طرح حسین ہوئی تو۔“ اس جواب نے اسے بھی اندر تک شانت کر ڈالا تھا اور پھر اس کی ساری مزاحمت کار گئی تھی اس کے علاوہ ہروز ملک جیسے زاہد خشک پر اسے قوی اعتماد تھا کہ وہ اس کی گرل فرینڈ کو چھوئے گا بھی نہیں۔

”چلو۔“ اچانک ہی وہ اپنا کٹ پہنتے ہوئے اچھے

بالوں کو انگلیوں سے کٹکھی کرتا اٹھ کھڑا ہوا تو وہ کوئی سوال کیے بغیر اس کے ساتھ گاڑی میں آ بیٹھا۔

”میں نے اسے کہا بھی تھا کہ ریس بار جاؤ تو تمہیں مال مال کروں گا لیکن وہ بھی ایک نمبر کا کہینہ ہے۔“ اسٹیرنگ پر ہاتھ مارتے ہوئے اس نے سارا غصہ سنگل ٹوڑنے پر نکالا تھا۔

”تم نے یہ آفر خود دی ہے۔“ شیراز احمد نے آنکھیں پھیلائیں۔

”وہ وقف سمجھا ہے کیا۔“ یوٹرن لیتے ہوئے اس نے شیراز کو خشکیں نظروں سے گھورا۔ ٹرنک سارجنٹ موٹر سائیکل پر پیچھے آ رہا تھا لیکن وہ اسے چکا دینے میں کامیاب ہو گیا تھا۔

”یہ جس آدمی سے میں جوا پارا ہوں نا وہ دوست تھا اس کا۔“ شیراز احمد نے کچھ سلگتے ہوئے اس کے رشوت نہ لینے کا جواز بھی دیا تھا۔ زبان حیدر دل کھول کر ہنس۔

”تو اس کا مطلب ہے دشمن ایک ہی ہے ہمارا۔“ ”ہاں لیکن ہم جا کہاں رہے ہیں؟“ گاڑی عجیب گزر گاہوں سے ہوتے سوٹ بیکرز کے سامنے آن رکی تھی شیراز احمد کو حیرت نے گھیرا۔

”رقیب یار کی جیت کا جشن منانے۔“ وہ کہہ کر گاڑی سے اتر گیا دس منٹ بعد اس کی واپسی مٹھائی کے نوکرے اور پھولوں کے ہار کے ساتھ ہوئی تھی۔

\*\*\*

ہروز ملک کے ڈیرے پر اس وقت جشن کا سہاں تھا آتش بازی، فائرنگ، ڈھول دھماکے، مٹھائیاں وہ لوگ دل کھول کر خوشی منا رہے تھے۔

سلطان پھولوں اور ٹوٹوں کے ہار پہنے اپنی فتح پر مغرور سا گردن اٹھائے کھڑا تھا۔

میر بخت کیمو گلے میں لٹکائے سب کی تصویریں بنا رہا تھا جب زبان حیدر کو اپنے دوست شیراز احمد کے ساتھ آتے دیکھ کر دونوں استقبال کو آگے بڑھے۔

”تنی دیر لگادی۔“ ہروز ملک زبان حیدر کے گلے

ملنے ہی شکوہ کنایں لہجے میں بولا تو اس نے مصنوعی مسکراہٹ لبوں پر سجائی۔

”اپنی ہار کا نام کرنے کے بعد ہی تیری جیت کا جشن منانا تھا نا اب اتنا تو حق بنتا تھا۔“

”ارے تو میرا جگر ہے ٹرائی چاہیے تو لے لو لیکن ریس نہیں ہاروں گا۔“ ہروز ملک نے قہقہہ بکھیرتے ہوئے ٹرائی اٹھا کر اس کے ہاتھ میں تھما دی۔ وہ اس کا بچپن کا یار تھا لیکن اس ریس کے چکر نے زبان حیدر کے دل میں رقابت کی لکیر کھینچ دی تھی۔

”یہ ٹرائی تو میں بھی جیت کر حاصل کروں گا۔“ وہ بھی اپنی ضد کا نکالتا تھا۔

”پھر اس ریس کا ویٹ کرو جس میں ہروز شامل نہ ہو کیونکہ اس کے ہوتے ہوئے تو تم نمبر دو ہی رہو گے۔“ میر بخت نے مٹھائی کی پلیٹ اس کے سامنے رکھتے ہوئے خوب مزے سے کہا جس پر اس کا رواں رواں سلگ اٹھا تھا۔ مگر وہ اس وقت اپنے اندرونی خلفشار کو قابو میں رکھے مٹھائی کھانے پر مجبور تھا۔

”پلاس کا کیا ہوا؟“ کچھ دیر اور حرا دھڑکی باتوں کے بعد ہروز نے بزنس کی بات کی تھی سستے داموں پلاٹ خرید کر سال دو سال کے بعد منگے داموں فروخت کرنا ان کا سن پسند مشغلہ تھا اور منافع بخش بھی۔

زبان حیدر اس کا بزنس پارٹنر تھا وہ دونوں لفٹنی لفٹنی کے مالک تھے لیکن لفٹنی میں سے دونوں نے شیراز احمد اور میر بخت کو پچیس فیصد کا حصہ دار بھی بنا رکھا تھا۔

”بس ایک دو دن میں رجسٹری ہم دونوں کے نام ہو جائے گی۔“

\*\*\*

ڈرامہ ختم ہونے کے بعد ضویا کو الوینہ کی غیر موجودگی کا احساس ہوا تو وہ اسے ڈھونڈتے ہوئے بچن کے دروازے میں آن کھڑی ہوئی۔

سامنے ہی وہ آنے کی رات میں جی بھر پانی ڈالے لمبے کے ساتھ نیمو آنا تھی۔

”یہ کیا کر رہی ہو؟“ ضویا نے آنکھیں پھیلائیں۔ ”خالہ آنا گوندھنے لگی تھیں میں نے کہا میں میں گوندھ دیتی ہوں پہلے تو انہوں نے خوب گھور کر غیر یقینی نظروں سے مجھے دیکھا پھر میری ذہنی کیفیت کا قدرے اطمینان کرنے کے بعد فون سننے۔“

”اور تم نے یہ آنا گوندھا ہے یا جھنڈیوں کو چپکانے کے لیے لٹی تیار کی ہے۔“ ضویا نے اس کی بات کاٹ کر کھلے ہوئے آمیزے میں انگلی ڈال کر اٹھائی تو قطرہ قطرہ ٹپکنے لگا تھا۔

”ضویا پلیز کچھ کرو۔“ وہ منت بھرے لہجے میں بولی جبکہ نظریں راہداری سے ہوتے ہوئے لاؤنچ میں لگی تھیں جہاں سے خالہ کے آنے کا امکان قریب ترین تھا۔

”وہ تو میں کر ہی دوں گی لیکن پلیز آئندہ ایسی خدمت کا جوش چڑھانا تو دل موسوس کر رکھنا یہ سگھڑایا تمہارے بس کا روگ نہیں ہے۔“ زویا اچھی خاصی جڑ بڑھوئی تھی۔

”کروں گی تو کچھ کرنا آئے گا نا ویسے بھی ابھی تو اسکول و کالج سے فارغ ہوئی ہوں اور یہ شوشا بھی تمہارے کہینے بھائی کا چھوڑا ہوا ہے۔“ کچھ روز قبل جب کھانے کی ٹیبل پر برتن لگائے ہوئے اچانک الوینہ کے ہاتھوں سے پلیٹ گر گئی تھی۔ (ایک تو اس کے سامنے حواس باختہ ہونا یقینی تھا) تو اپنے خیالات کا اظہار کرتے ہوئے کہا تھا۔

”مجھے سگھڑ سلیقہ مند اور خوش اطوار لڑکیاں اچھی لگتی ہیں۔“ وہ بات تو خالہ سے کر رہا تھا لیکن اسے سنا رہا تھا۔ اور اس دن سے اس نے بھی سگھڑی بی بننے پر کمر کس لی تھی۔ لیکن وہ جس کام کو جتنا بھی سیدھا کرنے کی کوشش کرتی تھی اتنا ہی بیزا غرق ہو جاتا تھا۔

”اور میرا بھائی پسند کس کی ہے؟“ آنے کو اس کی اصل صورت عطا کرتے ہوئے ضویا نے گھور کر اسے دیکھا تو وہ سر کھجائے ہوئے بولی۔

”میں نے تو روینشک سلمان خان سمجھ کر کہاں کی تھی اب مجھے کیا خبر کہ وہ اندر سے پنجابی ہیرو شان نکلے



گاجال ہے جو کبھی لفٹ کروا دے۔ سنو انگیجمنٹ میں اس کی رضامندی تو شامل تھی نہ۔ "غیر سنجیدگی سے کہتے ہوئے آخر میں اسے نئی سوچ بھی تھی۔"

"اب دل کے معاملوں کی مجھے کیا خبر خود ہی دریافت کر لیتا۔" اس نے بھی مزید چڑاتے ہوئے شانے اچکا دیئے۔

"الوینہ تمہاری امی کا فون ہے بات کر لو جا کر۔" خالہ کی اطلاع پر وہ بچن سے نکل کر فون اسٹینڈ کی سمت بڑھ گئی اس کے ابو کا رویہ کے سلسلے میں وہی میں مقیم تھے تین ماہ قبل ان کا الیکسپنڈنٹ ہوا تھا تب امی وہی جانے سے قبل اسے اسلام آباد سے لاہور خالہ کے گھر چھوڑ گئی تھیں۔

ضویا تو اکثر اپنی چھٹیاں اسلام آباد میں اس کے ساتھ گزارتی تھی اس لیے دونوں میں خوب دوستی تھی ٹیلی فونک رابطہ بھی ہمیشہ سے ہی دونوں کے مابین رہا تھا لیکن بہروز کے ساتھ بات کبھی حال احوال سے آگے نہیں بڑھتی تھی چار ماہ قبل دونوں کی ممکنہ خالص ضویا اور الوینہ کی پسند سے ہوئی تھی جس پر بہروز نے مشرقی لڑکیوں کی طرح خاموشی سے سر جھکا دیا تھا۔

\*\*\*

حویلی سے نکل کر اس کا رخ ڈیرے کی جانب تھا جب راستے میں زیان حیدر مل گیا تو دونوں بچے کے خیال سے ریٹورنٹ چلے آئے تھے۔

سامنے نیپل پر بیٹھی ایک حسین الزماؤرن لڑکی مسلسل اسے گھورے جارہی تھی جسے وہ اپنا وہم گردانتے ہوئے سر جھٹک کر آرڈر نوٹ کروانے لگا۔ لیکن کھانے کے دوران جب بھی اس کی نظر اٹھی اس نے اسے اپنی جانب متوجہ پایا، لیکن ایک بار پھر نظر انداز کرتے ہوئے زیان کے ساتھ باتوں میں مشغول ہو گیا۔

"ایکسکیوزی۔" مترنم نسوانی آواز پر اس نے سر اٹھایا تو وہ اس کی جانب ہاتھ بڑھاتے ہوئے بولی۔ "ہائے آئی ایم نازلی۔"

"فرمائیے۔" اس نے اپنا ہاتھ نہیں بڑھایا تھا۔

"آپ بہروز ملک ہی ہیں نا۔" اب کی بار چہرے پر دلکش تجسم بکھیرتے ہوئے جیسے تصدیق چاہی تھی ساتھ ہی ہاتھ نیپل پر رکھ دیا گیا۔ بہروز کو اس کا اپنی جانب ہوں جھٹکا قدرے ناگوار گزر رہا تھا۔

"مجھے آپ سے آؤگراف چاہیے تھا۔" اب وہ بیگ سے نوٹ بک اور سنہری پن نکل رہی تھی۔

"آؤگراف۔" بہروز ملک نے ابھمن آمیز نظروں سے اسے دیکھا تو اس نے مصحومیت سے گردن ہلا دی۔

"محترمہ آپ کو کوئی غلط فہمی ہوئی ہے میں کوئی اشار نہیں ہوں۔"

"جانتی ہوں کہ آپ اشار نہیں ہیں، لیکن میں آپ کی بہت بڑی فین ہوں ہر سال آپ کی ریس بہت شوق سے دیکھنے آتی ہوں۔"

"اچھا۔" اب کی بار وہ دم سہم سا مسکرایا۔

گھوٹوں کے ذکر پر اس کی دلچسپی عروج پر ہوتی تھی اور پھر اس لڑکی کے بہت اصرار پر اس نے آخر آؤگراف دے ہی دیا تھا۔ کچھ روز گزرے اور جب وہ اس قصبے کو فراموش کر بیٹھا تو وہ ایک بار پھر یورن لیتے ہوئے اس کی گاڑی سے ٹکرائی تھی۔ اسے زیادہ چونٹیں تو نہیں آئی تھیں لیکن پاؤں میں اچھا خاصا فربہ چھو ہو گیا تھا مجبوراً "بہروز کو اسے سہارا دے کر کلینک لے جانا پڑا تھا۔"

"میں سوری میں بہت معذرت خواہ ہوں لیکن آپ کو کل تک ڈسچارج کر دیا جائے گا۔"

"اٹس اوکے" شدید تکلیف کے باوجود اس نے کچھ بھی سخت ست نہیں کہا تھا بلکہ ابھی بھی مسکرا رہی تھی۔

"آپ کے گھروالوں کو انعام کروں۔" اٹھنے سے قبل اسے خیال آیا تو وہ نفی میں سر ہلاتے ہوئے بولی۔

"میرے پاس سیل فون ہے میں اطلاع دے دوں گی۔"

"اوکے تو میں چلتا ہوں۔" اجازت طلب نظروں

سے اسے دیکھتے ہوئے وہ اٹھ کھڑا ہوا جس پر وہ بے ساختہ بولی تھی۔

"آپ کل مجھے دیکھنے آئیں گے۔"

"نہیں۔" نفی میں سر ہلاتے ہوئے وہ کلینک سے باہر نکل آیا تو وہ غصے میں کھولتے ہوئے کوئی نمبر ڈائل کرنے لگی تھی۔

\*\*\*

"کیا بوریٹ ہے یار تم لوگ کہیں گھومنے نہیں جاتے۔" الوینہ نے از حد بے زار ہوتے ہوئے صوفے پر اوٹھکتی ضویا کی جانب کشن اچھالتے ہوئے پوچھا تو وہ ہڑبڑا کر اٹھ بیٹھی۔

"ساری نیند کاٹاں مار دیا۔"

"نیند کو گولی مارو سونے کا بھی کیا فائدہ خواب میں بھی کوئی روائس کرنے تو آتا نہیں۔"

"ضویا یہ میرا سوٹ استری کرو۔" جانے وہ کہاں سے نکلا تھا اور کیا کچھ سن چکا تھا۔

"تیس کر دیتی ہوں۔" اپنی خفت مٹانے کی خاطر اس نے جھٹ خدمات پیش کر دیں۔ ضویا بے فکر ہو کر پھر سے اوٹھنے لگی تھی وہ خاموشی سے سوٹ اسے تھما کر واش روم میں گھس گیا۔

"اب تھوڑی عقل استعمال کر لینا اور پانی لگا کر اچھی طرح سے پریش کرنا ایک بھی شکن رہ گئی تو اس کا میٹر گھوم جاتا ہے۔" چادر سے منہ نکالتے ہوئے وہ مشورہ دیتا نہیں بھولی تھی الوینہ نے بھی قمیص کو خوب پانی میں بھگو ڈالا تھا اور اب استری لگتے ہی شو شو کی آوازیں بلند ہو رہی تھیں۔

"میری قمیص ہے کھار کا کھیت نہیں۔" وہ پیچھے آن کھڑا ہوا۔

"ہاں وہ اس سے بات نہیں بن رہی تھی چھڑکاؤ تو اس نے کھار کا کھیت سمجھ کر ہی کیا تھا۔ کم بخت لب سوکھنے میں نہیں آ رہی تھی۔"

"ضویا میرے سب کام خود کیا کرو۔" قمیص پر ایک قرآنی نگاہ ڈالنے کے بعد وہ ضویا کو تنبیہ کرتے

ہوئے چلا گیا تو الوینہ منہ ہی منہ میں بیڑا کر رہ گئی۔

آج اسے زیان حیدر کے آفس جانا تھا وہ اس کے ساتھ مل کر لیڈر گارمنٹس کی فیکٹری لگا رہا تھا باقی کچھ پلاسٹک وغیرہ تھے پہلے تو وہ لوکیشن کچھ خاص نہیں تھی لیکن اب کمرشل ایریا کی بدولت اس زمین کی ویلیو کافی بڑھ گئی تھی اور اس کا ارادہ وہاں ہوٹل بنانے کا تھا۔

"ضویا اٹھ جاؤ وہ لوگ نکل چکے ہیں اور تم ابھی تک یونی بیٹھی ہو۔" خالہ نے اس بار اس کی "اچھا" راکٹفا کرنے کی بجائے اٹھا کر ہی دم لیا تھا۔ اسے کچھ لوگ دیکھنے آرہے تھے۔

"میں ٹھیک لپ رہی ہوں نا۔" وہ کوئی دسویں بار اس سے پوچھ رہی تھی۔

"ہاں ٹھیک ہو۔" وہ ابھی تک جلی بیٹھی تھی۔

"یہ کیا بات ہوئی۔" وہ مطمئن نہیں ہوئی تھی۔

"اب کیا زمین و آسمان کے فلا بے ملاؤں اور ویسے بھی مجھے اچھا لگنے سے کچھ نہیں ہونے والا۔ پسند کرنے والے لڑرائنگ روم میں بیٹھے ہیں۔"

"مروت۔" جو تاہم کدو پٹا درست کرتی وہ باہر نکل گئی تھی وہ سر تپا چادر تان کر لیٹ گئی امی ابو کچھ زیادہ ہی یاد آرہے تھے۔

"ایک تو امی کو بھی ذرا جو میرا خیال ہو شو ہر کی دلجوئی میں لگی ہوئی ہیں۔" اس کے ابوب بالکل صحت یاب ہو چکے تھے لیکن وزٹ ویزہ چونکہ چھ ماہ کا تھا تو ابو کی خواہش تھی کہ وہ چھ ماہ گزار کر ہی پاکستان جائیں۔

\*\*\*

کلب میں اس کی ملاقات ایک بار پھر نازلی سے ہو گئی تھی اس نے تو کچھ کراؤ کر دیا تھا لیکن وہ خود ہی اس کی جانب چلی آئی تھی۔

"ہیلو بہروز ملک۔" آج ایک بار پھر اس نے اپنا ہاتھ اس کی سمت بڑھایا تھا۔

"ہیلو۔" جسے اس نے ہلکا سا تھام کر چھوڑ دیا۔

"اب کیسی طبیعت ہے آپ کی؟" ازراہ مروت اسے پوچھنا پڑا۔



”جی ہوں لیکن کچھ دن تو کافی تکلیف میں گزرے تھے۔“  
”میں اس کے لیے معذرت خواہ ہوں۔“ وہ صبح میں شرمندہ تھا۔

”معذرت سے کام نہیں چلے گا غلطی کی ہے تو اس کا کفارہ ادا کرو۔“ اپنی مخصوص دلکش مسکراہٹ لبوں پر سجاتے ہوئے وہ بے تکلفی سے گویا ہوئی تو بہروز ملک نے ابو اچکا کر اسے دیکھا۔

”ٹھیک ہے غلطی کا کفارہ بتا دیجیے ہم ادا کریں گے۔“

”سوچ لیجیے ایسا نہ ہو کہ آپ بعد میں مکر جائیں۔“ اس کا انداز چیلنج بھرا تھا۔ بہروز نے کچھ چونک کر اسے دیکھا اور پھر اعتماد سے بولا۔

”آپ کہہ کر تو دیکھیں۔“

”مجھے رائیڈنگ کا بہت شوق ہے میں ایک بار آپ کے ”سلطان“ پر سواری کرنا چاہتی ہوں۔“ اس کے لہجے میں بچوں کی سی ضد تھی انداز پر مشتاق تھا اور ہینزل گرین آنکھوں میں جگنو سے جھللا رہے تھے وہ اس وقت وائٹ چیئر بریک پھولوں والا فیوڈی رنگ کا ٹاپ پہنے ہوئے تھی۔ ریشمی دوپٹا گردن میں جھول رہا تھا۔

”اوکے“ بہروز ملک کو اس کا دل توڑنا اچھا نہیں لگا۔ والٹ سے اپنا کارڈ نکال کر اس کی سمت بڑھاتے ہوئے بولا۔

”آپ کو جب آنا ہو مجھے کل کر دیجیے گا“ میں پک کر لوں گا۔“

”تھینک یو سوچ۔“ وہ کارڈ اٹھا کر چلی گئی وہ کچھ دیر بیٹھا الوینہ کے متعلق سوچتا رہا پھر اٹھ کر زیان کے آفس چلا گیا۔

فیکٹری کی مصروفیات آج کل کافی بڑھ چکی تھیں۔ ہوٹل کے متعلق بھی اس سے پائزر شپ ایگریمنٹ پر سائن وغیرہ کروانے تھے۔

\*\*\*

”لیکر، میں اس سے کیا بات کروں گی۔“ ضویا ازہد

ریشان یہاں سے وہاں مثل رہی تھی۔ اس روز تو لوگ اسے دیکھنے آئے تھے وہاں اس کی بات کی ہوگی تھی فرحان اچھا خاصا پینڈ سم، تعلیم یافتہ اور خاندانی لوگ تھا۔ سعودیہ میں ایک انٹالین کمپنی میں کوالٹی کنٹرول لیبارٹری کا انچارج تھا کچھ دیر قبل اس کی کل خالہ نے انٹینڈ کی تھی جس میں وہ ضویا سے بات کرنے کی اجازت لے چکا تھا۔

”فکر نہ کرو ساری باتیں وہ کر لے گا تم بس جواب دیتی جانا۔“ الوینہ کے طنزیہ لہجے پر وہ منہ پھلا کر بیٹھی تھی کہ سیل فون کی چنگھاڑتی تیل نے اس کے حواس گم کر دیے وہ سیل فون کان سے لگا کر بولنا بھول چکی تھی۔

الوینہ کے اشاروں اور ایئر پیز سے ابھرتی۔ ”میلوس۔ ہیلو۔“ کی آواز پر اس نے جیسے خود کو بولنے پر آمادہ کیا تھا۔ الوینہ اسے مکمل پرانی یوسی فراہم کرتے ہوئے ٹیبلٹ پر چلی آئی تھی۔

وہ لان چیئر پر بیٹھا کوئی کتاب پڑھنے میں منہمک تھا الوینہ یک ٹک اسے دیکھے گئی۔ نیوی بلورنگ کے کرنا شلوار پر اجرک کا اندھوں پر ڈالے مروانہ وجاہت سے بھرپور شخصیت کا مالک وہ شخص اس کے نام تھا۔

یہ احساس ہی کتنا خوش کن اور مسرت آمیز تھا۔ میڈھیماں اترتے ہوئے وہ بھی اگر بالکل اس کے سامنے براجمان ہو چکی تھی ذرا سا جھکتے ہوئے اس نے کتاب کے سرورق پر نگاہ دوڑانا چاہی تو بہروز نے کتاب سے نظریں اٹھا کر گھورتے ہوئے اسے دیکھا۔ ”کیا مسئلہ ہے؟“ فراخ پیشانی پر خفیف سی شکن ابھری۔

”مسئلہ تو تم ہو بھلا کوئی اس لہجے میں بھی اپنی مہیتر سے بات کرتا ہے۔“ منہ ہی منہ میں بڑبڑاتے ہوئے اس نے ایک گہرا سانس بھرا پھر مت کر کے بولی۔ ”آپ فامیں نہیں دیکھتے؟“

بہروز ملک کے ماتھے پر مزید بل نمودار ہوئے تو وہ تھوک نلگتے ہوئے وضاحت آمیز لہجے میں گویا ہوئی۔ ”اتنے دن ہو گئے میں نے کوئی فلم نہیں دیکھی

آپ کے ٹی وی میں بی بی وی کے علاوہ کوئی چینل نہیں آتا اس پر نہ کوئی آؤٹنگ۔ میں سخت بور ہو چکی ہوں مجھے کہیں گھمانے لے کر جائیں۔“  
”چلو۔“ وہ کتاب وہیں میز پر رکھتے ہوئے اٹھ کھڑا ہوا۔

”میں واقعی۔“ اس نے حیرت سے آنکھیں پھٹائیں اور پھر اس کو آمادہ دیکھ کر ضویا کو بھی بلالیا اتنے شارٹ نوٹس پر اس نے ”چلو“ کہا تھا کہ دونوں چیخ کیے بغیر ہی چلی آئیں۔ اور وہ انہیں لایا بھی تو اپنے ڈیرے پر وہ بھی کھڑے دکھانے۔

”تم دونوں کے پاس تین گھنٹے ہیں جتنی آؤٹنگ کرنا چاہو کر لو۔“ اور الوینہ کا جی اپنا سر پیٹ لینے کو چاہا تھا اپنی گری وھول اور جس بھرے باجرے کے کھیت۔ ”بد تمیز خبیث، کمینہ۔“ جتنی بھی مذہب گالیاں اسے ازبر تھیں سب دے چکنے کے بعد بھی اس کا من ہلکا نہیں ہوا تھا۔

”مجھے بھلے اے سی لگا کر بیٹھے تھے تم پر ایسی کیا آفت آئی جو گھوٹنے کا شوق چڑھ گیا۔“ ضویا درخت تلے کھڑی دوپٹے سے پگھا جھلتے ہوئے اس پر تپ رہی تھی۔

”میں نے تو سوچا تھا وہ کسی اچھے سے پکنک پوائنٹ پر لے جائے گا فاناؤ اشار ہوٹل میں کھانا کھلائے گا اس کے بعد مجھے لاہور گھمائے گا شاپنگ کروائے گا اور پھر ہم لاٹنگ ڈرائیور نکل جائیں گے اور۔“

”اور پھر وہ ہمیں دنیا کے آخری جزیرے پر لے جا کر چاندنی رات میں مونگے کے پھولوں اور ایک عدد ڈائننگ رنگ کے ساتھ پریوز کرے گا۔“ ضویا کا بس نہیں چل رہا تھا کہ وہ الوینہ کا حشر کر ڈالے جبکہ الوینہ نے اپنی مصومیت کا سابقہ ریکارڈ برقرار رکھتے ہوئے اثبات میں سر ہلادیا تھا۔

\*\*\*

وہاں سے واپسی پر ایک سربراہ اس کا منظر تھا ابو“ ای اطلاع دیے بغیر اچانک ہی آپکے تھے ”ابو“ وہ

بھاگ کر ان سے لیٹ گئی تھی۔ ضویا اور خالہ کچن کو رونق بخش چکی تھیں وہ دیر تک بیٹھی ان کے ساتھ باتیں کرتی رہی میز پر برتن لگوانے میں اس نے ضویا کی مدد کی تھی۔ مٹریلاؤ، بھٹی ہوئی مرغی، کباب، پادام کا حلوہ، سلاط۔ اس کا فیورٹ تھا کھانا خوش گوار ماحول میں تناول کیا گیا۔

اس کے بعد بال کمرے میں بیٹوں کی محفل جی تھی وقار احمد کی خواہش تھی کہ بیٹی کو دولہ کر کے وہ لوگ دوہی شفت ہو جائیں خالہ تو پہلے سے ہی تیار بیٹھی تھیں۔ سو۔۔۔ شادی کی ڈسٹ بھی فیکس ہو گئی تھی۔

اگلی صبح ناشتے کے بعد ان کی واپسی تھی۔ آخری وقت تک اسے انتظار رہا تھا کہ وہ اسے سی آف کرنے آئے گا گاڑی چل بڑی تھی اس نے پلٹ کر ضویا اور خالہ کو ہاتھ بلایا تو نگاہ جھکتی ہوئی۔ بالکونی اور میڈھیماں تک کو کھینکال آئی مگر کسی در سے پچے اور جھرو کے کی اوٹ میں وہ دو آنکھیں نہیں تھیں۔

لیکن جوں ہی گاڑی علاقے کی حدود سے نکل کر کچھ آگے بڑھی ایک عجیب سی منظر دیکھنے کو ملا تھا۔

\*\*\*

وہ دونوں آفس میں بیٹھے مگرمی سوچ میں مستغرق تھے ابھی کچھ دیر قبل میر بخت ان کے دفتر سے نکل کر گیا تھا وہ ان سے پلاٹ کے سلسلے میں بات کرنے آیا تھا۔

”زیان میں چاہتا ہوں کہ تم وہ زمین مجھے دے دو میرا ارادہاں شاپنگ مال بنانے کا ہے۔“

”ٹھیک ہے میں اور شیراز جگہ کی رجسٹری تمہارے نام کرنے کو تیار ہیں لیکن مسئلہ بہروز کا ہے جو وہاں فائیو اشار ہوٹل بنانے کا ارادہ رکھتا ہے تم اسی سے بات کر لو ہم تمہارے ساتھ ہیں۔“ پندرہ کنال کا وہ پلاٹ ان چاروں کا مشترکہ تھا۔ بہروز وہاں ہوٹل بنانا چاہتا تھا اس کے ساتھ کوئی بھی پائزر شپ کرتا اسے کوئی اعتراض نہیں تھا لیکن میر بخت وہاں شاپنگ مال بنانے کا ارادہ کر بیٹھا تھا اور کسی کو پار نہ بنانے پر بھی آمادہ نہیں تھا



زیان حیدر نے دونوں کو ہاں کر دی تھی۔  
 ”تم پاگل تو نہیں ہو گئے ایک جانب تم خود ہاں  
 شاپنگ مال بنانے کا ارادہ کیے بیٹھے ہو اور دوسری جانب  
 زمین ان کو دینے کی ہاں بھری ہے۔“ میر بخت کے  
 جانے کے بعد شیراز اس پر چڑھ دوڑا تھا۔  
 ”ایک وہاں ہوٹل بنانا چاہتا ہے اور دوسرا شاپنگ  
 مال وہ دونوں کی صورت وہ جگہ ہمیں نہیں دیں گے  
 اور مجھے لفٹی فائیو پرسنٹ کا پائزر نہیں بننا۔“ پیپروٹ  
 سے کھیتے ہوئے وہ پرسوج انداز میں بولا تو شیراز کو غصہ  
 آ گیا۔

”تو اس کا مطلب یہ ہے کہ ہم اپنا حصہ بھی انہیں  
 دے دیں۔“ جس پر زیان حیدر کا قہقہہ بے ساختہ تھا۔  
 ”نہیں میرے پاس ایک پلان ہے۔“

\*\*\*

رات سونے کے لیے لیٹی ہی تھی جب وہ منظر پھر  
 سے نظروں کے سامنے روشن ہو گیا تھا۔ لاہور سے  
 واپسی پر جب ان کی گاڑی پگڈنڈی سے گزر رہی تھی  
 تب اس نے بہروز کو ایک خوب صورت الزا ماڈرن  
 لڑکی کے ساتھ کھیتوں میں چل قدمی کرتے ہوئے  
 دیکھا تھا۔

ان کے تو دور و نزدیک کے رشتہ داروں میں کوئی  
 لڑکی ایسی نہیں تھی جس کے ساتھ وہ اس بے تکلفی کا  
 مظاہرہ کرتا پھر کون تھی وہ لڑکی۔ سوچوں کے گرداب  
 میں بھٹکتے ہوئے اس کا ذہن الجھ رہا تھا لیکن وہ بدگمان  
 ہونا نہیں چاہتی تھی کچھ سوچتے ہوئے اس نے خالہ  
 کے پی پی سی ایل کا نمبر ڈائل کیا تھا۔ تیسری بیل پر ضویا  
 کی نیند میں ڈوبی آواز ابھری تھی۔

”تمہیں دہاں بیٹھ کر بھی چین نہیں۔“  
 ”ضویا مجھے تم سے ایک اہم بات کرنی ہے۔“ اپنی

جانب سے اس نے  
 تجسس میں جھٹا کرنے کی پوری کوشش کی تھی مگر  
 دوسری جانب بھی ضویا بھی اس کی رگ رگ سے  
 واقف۔

”خواب میں بھائی کے ساتھ کسی لڑکی کو دیکھ لیا  
 ہوگا۔“ بمشکل ہنسی ضبط کرتے ہوئے اس نے قیاس  
 آرائی سے کام لیا۔

الوینہ نے پہلے ریسیور کو گھورا پھر حیرت بھرے لہجے  
 میں بولی۔

”یار خواب میں نہیں حقیقت میں۔“  
 ”بھائی اسے گھر بھی لے کر آئے تھے۔“ جواباً اس  
 نے مزے سے دھماکا کیا تھا۔

”کیا؟“ اس کا صدمے سے برا حال ہو گیا۔  
 ”وہ صرف میری فین تھی سلطان پر سواری کرنے کا  
 شوق تھا اسے۔ اس لیے آئی تھی بس اور کچھ نہیں۔  
 اب تم اپنے دل غجو کہ ہے بھی یا نہیں پر زیادہ زور نہ دو  
 اور سو جاؤ آرام سے۔“ ضویا سے ریسیور جھپٹتے ہوئے  
 اس نے ایک ہی سانس میں بات مکمل کی اور رابطہ  
 ڈس کنکٹ کر دیا۔

”بد تمیز۔“ پہلے تو کچھ سمجھ میں نہیں آیا تھا کہ  
 اچانک ہوا کیا ہے اور جب سمجھ میں آیا تو وہ ہلکی پھلکی  
 ہو کر بیڈ روم میں واپس چلی آئی تھی۔

اگلا پورا ایک شاپنگ اور شادی کی تیاریوں میں گزر  
 گیا تھا۔ مندی کے روز وہ سب لاہور چلے آئے تھے  
 نکاح کے بعد رسم حنا ہوئی تھی اور اگلے دن رخصتی  
 کے بعد مختلف رسموں سے فراغت ملنے پر اسے  
 پرائیڈل روم میں پہنچا دیا گیا تھا۔ لڑکیوں کی چھیڑ چھاڑ  
 ہنسی مذاق، قہقہے۔

بہروز کی آمد کے ساتھ ہی سب باری باری کھسک  
 گئیں تو وہ دروازہ بند کرتے ہوئے اس کے مقابل آن  
 بیٹھا۔

”السلام علیکم۔“ آواز میں کچھ خلاف توقع سی چک  
 تھی الوینہ کا دل یک بارگی دھڑک اٹھا مگر بہروز نظریں  
 جھکائے لب سپیس بیٹھی رہی جواب بھی دل میں ادا  
 ہوا۔ نظروں کی پیش پر وہ مزید سمٹ گئی تھی۔ بہروز نے  
 نرمی سے گود میں رکھا اس کا حنائی ہاتھ تھا اور رنگ  
 پسندی۔ کچھ بل خاموشی سے سر کے تھے لیکن ہاتھ  
 اس نے ابھی بھی نہیں چھوڑا تھا۔

وہ پلکیں اٹھانے پر مجبور ہوئی اور نظروں کے تصادم  
 پر ایک شرکیں سا تبسم اس کے لبوں پر بکھر گیا تھا۔  
 ”بہت خوب صورت لگ رہی ہو۔“ وہ مدھم  
 سرگوشی میں بولا۔ یہ انداز و اطوار اس دشمن جان کے تو  
 نہیں تھے اس نے مصنوعی خفگی سے گھورنا چاہا تھا لیکن  
 کم بخت حیا آڑے آگئی تھی مگر اس کے ڈانٹا لگ  
 بدستور جاری تھے۔

”چاند ستاروں کی باتیں تو مجھے نہیں آتیں، لیکن  
 ہاں اتنا وعدہ کرتا ہوں کہ عالی کی طرح ہر صبح تمہارے  
 لیے پھول لاؤں گا عمر جاگیر کی طرح تمہارے ناز  
 اٹھاؤں گا اور اب اگر اجازت ہو تو عالم شاہ کی طرح  
 تھوڑا سا حق بھی جتاؤں۔“ ذہنی لہجہ اتنی باخبری۔  
 اب کی بار اس نے خوب گھورا تھا جس پر اس نے قہقہہ  
 لگاتے ہوئے کچھ گستاخیاں کر ڈالیں۔

\*\*\*

”بہروز ملک نے انکار کر دیا ہے میری تو کچھ سمجھ  
 میں نہیں آ رہا کہ وہ میرا دوست ہے یا دشمن۔“ زیان  
 حیدر کے آفس میں بیٹھا وہ مسلسل پیچ و تاب کھاتا  
 آپ سے باہر ہو رہا تھا اس پر وہ دونوں تھے جو جلتی پر  
 پیٹرول چھڑک رہے تھے۔

”ہم نے تو اسے بہت سمجھایا تھا مگر وہ ہمیں دھمکی  
 دے کر گیا ہے کہ اگر ہم نے وہ زمین اسے نہ دی تو وہ مجھ  
 سے اپنا بزنس الگ کر لے گا یہ رہے زمین کے کاغذات  
 تم پہلے اس کے سائن کروالوں، ہم دونوں اس کے بعد  
 ہی سائن کریں گے کیونکہ تم جانتے ہو میں اس سے  
 ناراضی مول نہیں لے سکتا میرا سارا بزنس اس کے  
 ساتھ ہے۔“ زیان نے اس کے شانے پر ہاتھ رکھتے  
 ہوئے کول ڈاؤن کرنے کی کوشش کی تھی جس پر وہ  
 مزید سخت ہوا بیٹھا۔

”پلاٹ تو میں اس سے کسی بھی قیمت پر لے کر  
 رہوں گا۔“

”اور وہ کسی بھی قیمت پر ہمیں پلاٹ نہیں دے گا  
 اس لیے میری مانو تو چھین لو۔“ شیراز نے نئی راہ

دکھائی تھی۔

”کیا مطلب۔“ وہ ٹھنکا۔

”یار دو چار دھمکیاں دو یا پھر یو الوور کی ٹال کینٹی پر  
 رکھو پھر دیکھو۔“ اس کے ذہنی مشورے پر وہ اپنی  
 جگہ اچھل کر رہ گیا۔

”کیو اس نہ کرو یا رہے وہ اپنا۔“

”تو ہم کون سا سالے قتل کرنے کو کہہ رہے ہیں اور  
 اگر اتنا ہی یار ہوتا تو محض اپنا مفاد نظر نہ رکھتا ہم بھی تو  
 ہیں اس کی پارٹنرشپ کی آفر ٹھکرا کر تمہارا فائدہ سوچ  
 رہے ہیں۔“ زیان کے پر خلوص انداز پر وہ لب بیتیچے  
 بیٹھا کچھ سوچنے لگا تھا جب شیراز نے اس کے شانے پر  
 ہاتھ رکھتے ہوئے تسلی دی۔

”فکر کیوں کرتے ہو ہم دونوں تمہارے ساتھ  
 ہیں۔“

”ٹھیک ہے دیکھ لیتا ہوں کہ وہ اپنا حصہ کیسے میرے  
 نام نہیں کرتا۔“ زمین کے کاغذات اٹھا کر وہ تن فرن  
 کرتا آفس سے نکل گیا تھا راستہ بھر یہ بات دل کی  
 رگیں کاٹتی رہی تھی کہ بہروز اس کا دوست ہو کر اس پر  
 ترقی کی تمام تر راہیں مسدود کر رہا ہے تو پھر وہ کیوں لحاظ  
 رکھے اور اس کی اتنی جرات کہ اس نے زیان اور شیراز  
 کو دھمکی دی ہے وہ بھی میرے خلاف۔

\*\*\*

ولیمہ کی شام اس کے امی، ابو واپس دینی چلے گئے  
 تھے وہ انہیں ہی آف کرنے کے لیے بہروز کے ساتھ  
 گھر چلی آئی تھی۔ اور آج اس گھر میں ولیمہ کے بعد  
 اس کی دوسری صبح تھی۔ وہ آئینے کے سامنے کھڑی ہاں  
 ہنارہی تھی بہروز شاور لے رہا تھا۔ جب سیل فون کی  
 ویپ پر اسے متوجہ ہونا پڑا اسکرین پر ”نازلی کاٹنگ“  
 جگمگا رہا تھا اس سے پہلے کہ وہ کال ریسیو کرتی بہروز اس  
 کے ہاتھ سے سیل لے کر آف کر دیا تھا۔

”یہ نازلی کون ہے؟“ اس نے ابرو اچکائے۔  
 ”پلیز اب بیویوں کی طرح۔“ جھگڑا مت کرنا یہ کوئی  
 بھی نہیں ہے آؤ ہم ناشتا کرتے ہیں۔“ ناشتے کی میز پر



خالہ اور ضویا پہلے سے ہی دونوں کی منتظر تھیں اور اس نے سب کے سامنے ایک سوال پوچھا تھا۔  
 ”الوینہ تم اپنی مون کے لیے کہاں چلو گی؟“ جواباً وہ اسے گھورتے ہوئے اپنی پلیٹ پر جھک گئی تھی بعد میں اس کی اچھی طرح سے خبر لی۔  
 ”تمہارا بس چلے نا تو تم اپنی مون بھی اپنے اصل میں مناؤ۔“ اسے کچھ روز قبل والی تفریح بھولی نہیں تھی اور یہ سوال بھی اس ضمن میں کیا گیا تھا وہ اس کی سب چالاکیاں جانتی تھی۔  
 ”ویسے تمہیں تنگ کرنے کا بھی خوب مزا آتا تھا۔“ اس نے جیسے سوچتے ہوئے لطف لیا۔  
 ”اور میں تمہیں کافی معصوم سمجھتی تھی اب کیا پتا تھا کہ اندر سے پورے کھنے ہو۔“ وہ ہنوز منہ پھسائے کھڑی تھی۔

”اچھا اب کی بار تمہیں دنیا گھماؤں گا تمہاری ہر خواہش پوری کروں گا اگر کوئی تو ہمارے انفارمیشن کے بجائے تمہارے ریک میں رکھے وہ سارے رومینٹک ناول پڑھوں گا تمہارے ساتھ لائک ڈرائیو پر جاؤں گا خوب ساری شاپنگ کراؤں گا چاندنی رات میں ٹیرس پر کھڑے ہو کر تمہیں کہش کی نظمیں سنائوں گا اور۔“  
 ”بس بس اتنا ہی کافی ہے۔“ وہ اس کے لبوں پر ہاتھ رکھتے ہوئے مسکرائی تو وہ کتنے ہی بل بے ساختہ اسے دیکھتا ہی چلا گیا۔

”تم کتنی پیاری ہو الوینہ۔“ وہ بے ساختہ شرمائی۔  
 ”دل چاہتا ہے زندگی کا ہر بل ہر لمحہ بس تم میرے ساتھ رہو لیکن جانے کیوں ڈر سالنے لگا ہے۔ ایسا لگتا ہے جیسے تم مجھ سے کھو جاؤ گی عجیب سی فیلنگ ہو رہی ہے آج کل۔“ اس کے لہجے میں عجیب سی بے چارگی تھی۔

”بھائی آپ کا فون ہے۔“ ضویا کی آواز پر وہ پلیٹ گیا۔  
 الوینہ کتنی ہی دیر ابھی ابھی سی وہیں کھڑی رہ گئی تھی کچھ عجیب سا احساس تو اسے بھی ہوا تھا۔ وہ بھاگ

کر لاؤنج میں آئی لیکن تب تک وہ راہداری عبور کرتے ہوئے گیٹ سے باہر نکل رہا تھا۔ وہ جو کھٹ پر کھڑی اس کی جیب کو نظروں سے اوجھل ہوتے دیکھتی رہی حالانکہ وہ اسے روکنا چاہتی تھی لیکن اب تو وہ جا چکا تھا۔  
 ”ضویا کس کا فون تھا۔“ وہ غلت میں واپس پلٹی۔  
 ”میر بخت کا بھائی کا بہت اچھا دوست ہے۔“ وہ با آواز اطلاع دیتی کچن میں چلی گئی تھی۔

\*\*\*  
 ”نازی تم یہاں۔“ جیب سے اترتے ہی اس کا پہلا سامنا نازی سے ہوا تھا وہ اسے اپنا منظر دیکھ کر حیران رہ گیا تھا ابھی کچھ دیر قبل میر بخت نے اسے کال کر کے وہاں بلوایا تھا۔  
 وہ کافی غصے میں تھا اور پلاٹ کے سلسلے میں اس سے فاضل بات کرنا چاہ رہا تھا۔

یہ بات کچھ روز قبل بھی وہ کر چکا تھا تب بہروز نے اسے انکار کر دیا تھا۔ مگر اب وہ سوچ رہا تھا کہ اگر وہ وہاں شاپنگ مل بنانا چاہتا ہے تو وہ اس کے ساتھ پارٹنر شپ کرے گا پھر بھی نہ مانا تو وہ اپنا حصہ اسے تحفے کے طور پر دے دے گا اور زیان حیدر اور شیراز سے بھی روکسٹ کرے گا کہ وہ بھی اپنا حصہ اسے فروخت کر دیں۔  
 ”مبارک ہو۔“ اس کا طنز لہجہ اور خفگی بھرا انداز اسے کچھ ناگوار سا ضرور لگا تھا لیکن اخلاقی طور پر اس نے خوشدلی سے شکریہ ادا کیا تھا۔

”تم بہت سنگدل اور ظالم انسان ہو۔“ سرسبز شاخ کے نیچے ٹپتے ہوئے وہ زمانے بھر کی مظلومیت خود پر طاری کرتے ہوئے بولی تو بہروز کی پیشانی پر ایک ساتھ کئی بل نمودار ہوئے۔  
 ”محترمہ آپ میری سنگدلی اور ظلم کی وضاحت فرمائیں گے۔“

”میرا دل توڑا ہے الوینہ کو اپنی شریک حیات بنا کر جب کہ میں نے تمہیں بتایا بھی تھا کہ میں تم سے محبت کرتی ہوں۔“ اس روز رائیڈنگ کے بعد وہ نازی کی

خواہش پر اسے اپنا گھر دکھانے لایا تھا۔  
 خالہ اور ضویا اس سے کافی خلوص اور اپنائیت سے ملی تھیں۔

پچ اس نے ان لوگوں کے ساتھ کیا تھا آتے ہوئے وہ اپنے ڈرائیور کے ساتھ آئی تھی جو اسے ڈراپ کر کے جا چکا تھا تب مجبوراً بہروز کو اسے واپس چھوڑنا پڑا وہ جسٹ ایک اچھے میزبان کا کردار نبھا رہا تھا۔ گاڑی سے اترنے کے بعد وہ ایک لمحے کے لیے اس کے پاس ٹھہری تھی۔ اور اس ایک لمحے میں اس نے بہروز ملک سے ”آئی لو پو“ کہا تھا اسے اس لڑکی کی دلیری اور بولڈنیز پر حیرانی بھی ہو رہی تھی اور غصہ بھی آ رہا تھا۔ وہ الوینہ کے لائیلی پن اور جذلوں سے انجان ہرگز نہیں تھا لیکن ایسی جرات کا مظاہرہ تو بھی اس نے بھی نہیں کیا تھا۔ حالانکہ اگر وہ کرتی بھی تو اسے برا نہ لگتا۔ تب سے وہ اسے مسلسل کالز اور ایس ایم ایس کر رہی تھی جسے وہ انور کرتا جا رہا تھا اور اب اس شکوے کا تو کوئی مطلب ہی نہیں تھا۔

”یہ تمہارے دل کا یکطرفہ معاملہ ہے میرا اس سے کوئی سروکار نہیں ہے۔“ موبائل کی بیپ پر وہ اس جانب متوجہ ہو گیا تھا۔ دوسری جانب زیان تھا۔  
 ”میلو بہروز تم جہاں بھی ہو پلیز اپنا پشٹل اپنے ساتھ رکھنا میر بخت کسی نیک ارادے سے تم سے ملنے نہیں آ رہا وہ ہمیں دھمکی دے کر گیا ہے کہ تمہیں مار ڈالے گا۔“ بوکھلاہٹ بھرے لہجے میں تیز تیز بولتا بہروز کو وہ اپنے لیے بے حد فکر مند اور ہراساں سا محسوس ہوا تھا۔

وہ اس وقت ڈیرے سے قدرے فاصلے پر سفیدے کے درختوں کے پاس کھڑے تھے اور اس کے عقب میں جھاڑیاں تھیں۔ اس کا لوڈ پشٹل جو کہ جیب کے ڈیش بورڈ پر بڑا تھا اس نے اٹھا کر اپنے پاس رکھ لیا۔  
 میر بخت کی وائٹ ہنڈ اسوک کو رکھتے دیکھ کر اس نے سیل فون بند کیا اور لب سمجھتے ہوئے اپنے وجود میں بھڑکتے آتش فشاں کو ضبط کرتے اس کے قریب آنے کا انتظار کرنے لگا تھا۔

”سائن کرو ان کاغذات پر۔“ اس نے آتے ہی پلاٹ کے کاغذات جیب کے پونٹ پر پھینکے تھے اور خود جگڑے تیوروں سمیت اس کے مقابل آن کھڑا ہوا تھا۔

”اور اگر نہ کروں تو؟“ اس کے توہین آمیز انداز نے بہروز کو مزید تپا ڈالا اور اسے بھی جیسے ضد ہو چکی تھی۔ لیکن میر بخت نے سالوں پرانی دوستی کا لحاظ کیے بغیر اس پر ریلوور ٹان دیا تھا۔ بہروز کا بکا سا ایک بل کے لیے ساکت نظروں سے اسے دیکھتا رہا جیسے یقین کے مراحل طے کرنا چاہ رہا ہو۔ اگلے ہی بل اس نے بھی اپنا پشٹل نکال کر اس کی پیشانی پر رکھ دیا۔  
 ”چلاؤ گولی۔“

”ناگل تو نہیں ہو گئے تم دونوں۔“ نازی جواب تک خاموش کھڑی تھی اچانک ان دونوں کے درمیان آن کھڑی ہوئی تھی۔

”ہٹ جاؤ تم درمیان میں سے۔“ بہروز نے اسے ہٹانے کی کوشش کی تو نازی نے اس کا وہی ہاتھ پکڑ کر پیچھے کھینچا تھا نیچے کسی پتھر پر اس کا پاؤں رہنا تھا اور اپنا توازن برقرار رکھنے کے چکر میں اس کی گرفت ٹریگر پر جانے کب سخت ہوئی تھی کہ ایک ٹھاہ کی آواز کے ساتھ ہی کتنے پرندے درختوں سے اڑے اور جب تک وہ سیدھا ہوا تیر کمان سے نکل چکا تھا۔ گولی میر بخت کے سینے میں اتری تھی۔ خون کا ایک فوارہ اڑ رہا تھا۔ نازی بے ساختہ لبوں پر ہاتھ رکھتے ہوئے دو قدم پیچھے ہٹی تھی۔ بہروز نے بدحواس سا ہو کر پشٹل نیچے پھینک دیا تھا۔ میر بخت کا وجود بن پانی کی پچھلی کی مانند زمین پر گر اتر رہا تھا۔

”میر بخت۔“ وہ بے ساختہ زمین پر جھکا تھا لیکن تب تک بہت دیر ہو چکی تھی۔  
 ”نازی تم جانتی ہو میں نے اسے نہیں مارا۔“ وہ جیسے مکمل طور پر حواس کھو چکا تھا۔  
 ”چلو ادھر سے۔“ وہ زور پڑتی رنگت کے ساتھ اسے کھینچ کر گاڑی میں بیٹھی تھی۔ ان دونوں کے جانے کے بعد جھاڑیوں کے اندر سے کوئی نکلا تھا اس



# Art With You

Paint with Water Color & Oil Colour

First Time in Pakistan  
a Complete Set of 5 Painting  
Books in English




Art With You

کی پانچوں کتابوں پر حیرت انگیز رعایت

Water Colour I & II  
Oil Colour  
Pastel Colour  
Pencil Colour

فی کتاب 150/- روپے

نیا ایڈیشن بذریعہ ڈاک منگوانے پر ڈاک خرچ  
200/- روپے



بذریعہ ڈاک منگوانے کے لئے

مکتبہ عمران ڈائجسٹ

37 اردو بازار کراچی۔ فون: 32216361

جو اس وقت دنیا دکھاوے کی خاطر میر بخت کی میت کو آخری آرام گاہ پہنچانے کا سامان کر رہا تھا۔ وہاں سے شام کے بعد وہ سید حالان کے گھر آیا تھا۔

”آئی آپ پریشان نہ ہوں سب ٹھیک ہو جائے گا انپکٹر سے میں بات کر چکا ہوں اب وہ آپ کو تنگ نہیں کرے گا اور ہروز کا بھی ہم بتا لگائے کی کوشش کر رہے ہیں اگر آپ کو اس کا کوئی فون وغیرہ آئے تو فوراً مجھے اطلاع دیجیے گا۔“ وہ اپنے طور پر انہیں مصنوعی تسلیاں دے کر چلا گیا تھا۔ جبکہ رات دونوں نے مل کر خوب جشن منایا۔

\*\*\*

”دل چاہتا ہے زندگی کا ہر بل ہر لمحہ بس تم میرے ساتھ رہو لیکن نہ جانے کیوں ڈر سا لگنے لگا ہے ایسا لگتا ہے جیسے تم مجھ سے کھو جاؤ گی۔“ شدید طوفانی بارش میں بھٹکتے ہوئے وہ ٹیرس پر کھڑی پھوٹ پھوٹ کر رو رہی تھی۔ آج ہروز کو گھر سے لاپتا ہوئے سات روز ہو چکے تھے۔

اس کے کئے آخری جیلے اس کی سماعتوں پر ہتھوڑے کی مانند برستے تھے یہ ان کی شادی کے بعد پہلی بارش تھی اس نے وعدہ کیا تھا کہ وہ اس کے ساتھ برستی بارش میں بھٹکتے ہوئے آکس کریم کھائے گا۔ وہ دونوں کہنیاں رینگ پر لٹکائے کھڑی تھی۔ ہاتھوں پر ابھی بھی ہندی کے ہلکے ہلکے نقش و نگار باقی تھے بری اور جینز کے جوڑے ویسے ہی رکھے تھے ہروز ملک کا وہ سوٹ جو اس نے اپنے ہاتھوں سے استری کیا تھا جو آج کے دن انہیں زیان حیدر کے گھر دعوت پر پہننا تھا۔ ٹگر پر لٹکا ہوا تھا۔

ابھی تو کمرے میں اس کی مخصوص مہک باقی تھی اور وہ خود کھو گیا تھا سارے وعدے توڑ کر اسے محبت کے آخری جزیرے پر لا کر وہ ہمیشہ کے لیے تنہا چھوڑ گیا تھا۔

”الوینہ یہاں کیوں کھڑی ہو۔“ ضویا اس کے بیڈ روم میں شفٹ ہو چکی تھی اور اب بھی اسے نہ پا کر باہر

لوں گی میں اس کی۔“ خالہ کو اچھا خاصا غصہ آیا تھا پھر ڈور بیل کی آواز پر اٹھ کر مرکزی دروازے کی سمت چلی آئیں۔

”لگتا ہے آگیا ہے۔“ لیکن دروازے پر خاکی وردی والوں کو دیکھ کر وہ حیران رہ گئیں۔

”ہروز ملک کہاں ہے؟“ انپکٹر کی نظریں ان کے عقب میں ادھر ادھر منڈلا رہی تھیں جبکہ وہ حواس باختہ سی اسے دیکھ گئیں۔

”کیوں آپ کو کیا کام ہے بھائی سے۔“ وہ دونوں بھی اٹھ کر دروازے پر چلی آئیں ضویا نے ہی ہمت کر کے دریافت کیا تھا۔

”میر بخت کو قتل کیا ہے مقتول کے بھائیوں نے ایف آئی آر کٹوائی ہے۔“ حالانکہ اس کی اور میر بخت کی جھڑپ کو کسی نے نہیں دیکھا تھا پھر بھی یہ خبر جنگل میں آگ کی مانند پورے گاؤں میں پھیل چکی تھی۔

”یہ کیا کہہ رہے ہیں آپ۔“ الوینہ نے خالہ کو سنبھالتے ہوئے بمشکل آنسو ضبط کیے تھے۔

”میں ٹھیک کہہ رہا ہوں لی بی اگر اس نے آکر گرفتاری نہ دی تو آپ تینوں کو آریسٹ کر کے لے جاؤں گا۔“ انپکٹر نے اب کی بار جانچتی نظروں سے ان دونوں کو سر تپا گھورا تھا۔

”وہ صبح سے گھر نہیں آیا۔“ ضویا اپنا دوشہ درست کرتے ہوئے بولی۔

”ٹھیک ہے اگر وہ کسی قسم کا بھی رابطہ کرے تو فوراً ہمیں اطلاع دی جائے ابھی یہ دونوں حوالدار تمہارے گھر کے باہر سرودیس گئے اسے کہنا شرافت سے گرفتاری دے دے ورنہ انجام اچھا نہیں ہوگا ہمیں شک ہے کہ وہ علاقہ غیر کی جانب نکل گیا ہے۔“ انپکٹر اپنا شک ظاہر کرنے کے بعد دمکی سے نواز ناچلا گیا تھا۔

”بی بھائی ایسا نہیں کر سکتے۔“ ضویا گھنٹہ بھر انہیں دلاسا حوصلہ، تسلی دینے کے بعد اندر سے ہروز کی ٹیلی فون ڈائری اٹھا لائی تھی جس میں سے اسے زیان حیدر کا نمبر آسانی مل گیا تھا۔

نے پلاٹ کے وہ کاغذات اٹھائے تھے اور دور کھڑی اپنی گاڑی میں جا بیٹھا تھا۔ گاؤں کے لوگ اب لاش گئے قریب جمع ہونا شروع ہو چکے تھے پھر اس نے پبلک بوتھ سے پولیس کو اطلاع دی تھی۔

بست دور نکل آنے کے بعد اس نے سڑک کے کنارے گاڑی روکتے ہوئے اسے دیکھا تھا جو شکست خوردہ سادوں ہاتھوں میں سر گرائے بیٹھا تھا۔

”تم یہاں سے بھاگ جاؤ ہروز جب تک سب ٹھیک نہیں ہو جاتا۔“ اس نے اپنی بے حد سرخ ہوئی آنکھوں سے نازلی کو دیکھا تو اس نے ہروز کے شانے پر تسلی آمیز ہاتھ رکھتے ہوئے اثبات میں سر ہلادیا تھا۔

اسے لگا وہ ٹھیک کہہ رہی ہے۔

”تم کہاں جاؤ گی۔“ وہ بے ساختہ بولا۔

”میں ٹیکسی میں گھر چلی جاؤں گی۔“

\*\*\*

اس کا دل آج صبح سے بے چین تھا کوئی کام کرنے پر طبیعت آمادہ نہیں ہو رہی تھی اپنا دھیان ہٹانے کی خاطر وہ ضویا کے پاس کچن میں چلی آئی۔ اس نے آج لچ پر کافی اہتمام کر رکھا تھا۔ تین بج چکے تھے وہ تمام تر لوازمات میز پر سجائے اس کی منتظر تھی۔ جب خالہ نے وال کلاک کی سمت نگاہ دوڑاتے ہوئے الوینہ کو دیکھا۔

”اسے کل کر کے معلوم تو کرو کہاں رہ گیا ہے۔“

”صبح سے کر رہی ہوں لیکن سیل آف جا رہا ہے۔“ وہ مایوسی سے کہتے ہوئے اٹھ کر دروازے تک گئی پھر نا امید ہو کر لوٹ آئی۔

”کس کا فون آیا تھا۔“ اب کی بار انہوں نے ضویا سے دریافت کیا۔

”میر بخت کا۔“ وہ سادگی سے کہتی اپنی پلیٹ میں چاول نکالنے لگی تھی۔

”پھر تو کھانا کھا کر ہی آئے گا چلو الوینہ تم کھالو اس کے انتظار کا اب کوئی فائدہ نہیں بیٹھا ہوگا کہیں دوستوں کی محفل جما کر آج آجائے تو اچھی طرح خبر



آئی تو اسے ٹیرس پر کھڑے بارش میں بھیجتے ہوئے دیکھا تھا۔

”ایسے ہی کمرے میں دل گھبرا رہا تھا۔“ اس نے جلدی جلدی آنسو پونچھے لیکن نم آلود آواز کی لرزش ضویا سے مخفی نہیں رہ پائی تھی۔

”تمہیں کیا لگتا ہے الوینہ کہ ہر روز بھائی کسی کو قتل کر سکتے ہیں۔“ وہ خود بھی اس کے پاس آن کھڑی ہوئی تھی۔ الوینہ نے بے ساختہ نفی میں گروں ہلا دی۔

”لیکن قانون ثبوت اور گواہ مانگتا ہے جو سب کے سب ان کے مخالف ہیں۔“ سیل فون کی ویسپ پر دونوں اپنی گفتگو ادھوری چھوڑ کر بیڈ روم کی سمت لپکی تھیں۔ آج سات روز ہوئے ساتوں نے یہ گھنٹی سنی تھی۔ ان کی توقع کے برعکس دوسری جانب زیان حیدر تھا۔

\*\*\*

سات روز ہوٹل میں رہنے کے بعد جب اس کے پاس سارا کریڈٹ ختم ہو چکا تو اس نے بہت سوچ بچار کے بعد زیان حیدر سے رابطہ کیا تھا وہ جانتا تھا کہ اس کے گھر کے فون ٹیپ کیے جا رہے ہوں گے سواب کسی سے تو مدد لینی ہی تھی۔

حالانکہ جن حالات سے وہ گزرا تھا اس کے لیے تو اب ہر شخص مشکوک ہو چکا تھا سات روز اس نے خود کو یہ سمجھانے میں لگا دیے تھے کہ اسے اس معاملے میں کسی نہ کسی برتو اعتماد کرنا ہی ہوگا۔ اور اب وہ دونوں اس کے سامنے بیٹھے اس لیے پر اظہار افسوس کرنے کے بعد از خود اسے گرفتاری کا مشورہ دے رہے تھے جسے سن کر وہ بھڑک اٹھا تھا۔

”تمہارا دل غ تو خراب نہیں ہو گیا تم میر بخت کے بھائیوں کو جانتے نہیں وہ مجھے پھانسی پر لٹکانے کی خاطر کچھ بھی کر گزریں گے۔“

”کچھ نہیں ہوگا تمہیں ویسے بھی تم نے اپنی جان بچانے کی خاطر اس پر گولی چلائی تھی کوئی قتل نہیں کیا پھر نازی جانے وقوع پر موجود تھی اس واقعے کی چشم دید

گواہ ہے اور تمہارے حق میں گواہی دینے کو تیار بھی۔“

”تم نازی کو کیسے جانتے ہو اور تمہیں کیسے پتا کہ وہ وہاں موجود تھی۔“ ہر روز نے تعجب سے شیراز کو دیکھا تھا۔

”تمہاری تلاش میں کلب گیا تھا وہیں ملاقات ہوئی تھی۔“ زیان نے پیشانی مسلتے ہوئے بتایا تو شیراز نے سلسلہ کلام وہیں سے جوڑا۔ ہر روز کو بھی یاد آچکا تھا کہ جب وہ پہلی بار نازی سے ملا تھا تو زیان اس کے ساتھ تھا۔

”دو سرا یہ کہ قتل تمہاری رہائش گاہ پر ہوا ہے یہ بات بھی تمہارے حق میں جاتی ہے پھر میں اور زیان بھی گواہ ہیں کہ میر بخت نے ہمیں تم کو مارنے کی دھمکی دی تھی۔“ وہ کیس کے سارے روشن پہلو اس کے سامنے عیاں کر چکا تھا ہر روز نے کچھ دیر سوچنے کے بعد واضح دو ٹوک لفظوں میں انکار کر دیا۔

”نہیں مجھے کسی پر بھی بھروسہ نہیں ہے۔“ اس کا اتنا کہنا تھا کہ زیان لب بچپتے ہوئے اس کا ہاتھ کھینچ کر مسجد میں لے آیا تھا اور وہاں وضو کرنے کے بعد دونوں نے کلام پاک پر ہاتھ رکھتے ہوئے قسمیں کھائی تھیں کہ وہ ہر صورت اس کا ساتھ دیں گے اور پھر الوینہ کو کال کر کے سارا واقعہ اس کے گوش گزار کرنے کے بعد اس نے سیل فون ہر روز کی سمت بڑھا دیا تھا۔

”زیان بھائی ٹھیک کہہ رہے ہیں پلیز تم گرفتاری دے دو۔“ اس کے بعد ضویا اور پھر خالہ نے بھی فون پر اسے تسلیاں دی تھیں اور یہ بھی بتایا تھا کہ ان دونوں میں زیان نے کس طرح بیٹوں کی مانند ان کا خیال رکھا تھا اور پولیس سے ان کی جان بھی چھڑوائی تھی۔ فون بند کرنے تک وہ خود کو پیش کرنے کا فیصلہ کر چکا تھا۔ اس کی گرفتاری کے بعد ڈی ایس بی صاحب نے ان کا بے حد شکریہ ادا کیا تھا کہ انہوں نے ایک مجرم کو تلاش کرنے میں ان کا بھرپور ساتھ دیا ہے۔

بس اب نازی کو منانا باقی تھا۔ ایسے یاد آیا پچھلے سات روز سے وہ اس سے نہیں ملا۔ قتل کی واردات

بھی اس نے بے حد گھبراہٹ بھرے انداز میں فون پر سنائی تھی۔

\*\*\*

اگلے روز لنچ کے بعد وہ نازنین سے ملنے چلا آیا تھا وہ اپنے والدین کی اکلوتی اولاد تھی کالج کے زمانے سے ہی دونوں ساتھ تھے اور وہ جانتا تھا کہ نازنین اس کے لیے کس قدر جنونی اور پاگل ہے۔ وہ بھی اس سے بہت محبت کرتا تھا گیٹ سے اندر داخل ہوتے ہی اسے احساس ہو چکا تھا کہ سات روز کی طویل غیر حاضری کے بعد وہ کس قدر خفا اور برہم ہوگی۔ لاؤنج میں اس کا پہلا سامنا زبیدہ آنٹی سے ہوا تھا اور انہوں نے ہمیشہ کی طرح خوشدلی سے اس کا خیر مقدم کیا تھا۔

”آنٹی وہ ناز کہاں ہے؟“ اپنی بے چینی میں اس نے کھڑے کھڑے ہی دریافت کر لیا تھا لیکن زبیدہ آنٹی کے اگلے سوال نے اسے ٹھنکا دیا تھا۔

”تم دونوں میں کوئی جھگڑا ہوا ہے؟“

”کیوں؟“ اس نے الٹا استفسار کیا۔

”تم بہت دن بعد آئے نازنین کاموڈ بھی کچھ اچھا نہیں ہے۔ سات روز سے کمرہ بند کیے پڑی ہے میں تو بہت پریشان ہوں اس پتویشن پر۔“

”اچھا میں دیکھتا ہوں۔“ عجلت میں سیڑھیاں پھلا نکلتا وہ اوپر چلا آیا تھا۔ پھر اس کے دروازے کے سامنے کھڑے ہو کر اس کی ناراضی کے متعلق سوچتا رہا عجیب سے وہم و سوسے دل کو دہلا رہے تھے وہ ان کی شطرنج کا آخری موٹھا اور ہارجیت کا تمام تر انحصار اب اس پر منحصر تھا۔ دروازہ ناک کرنے کے بعد ٹاب کھما کر جب وہ اندر داخل ہوا تو وہ اسے بڑھیرہ نڈھال سی بستر پر آنکھیں موندے نیم دراز نظر آئی تھی۔

”نازیہ کیا حالت بنا رکھی ہے کیا ہوا تمہاری طبیعت تو ٹھیک ہے۔“ وہ تشویش بھری نظروں سے اسے دیکھتے ہوئے بولا تو وہ لب بچپتے ہوئے محض اسے دیکھ کر رہ گئی۔

”اب خیال آیا ہے میرا۔“ اگلے ہی پل اس نے رونا شروع کر دیا تھا۔ جس پر وہ مزید بوکھلااتے ہوئے اس کے قریب بیٹھ گیا۔

”ارے یہ کیا۔“ شیراز نے اس کے دونوں ہاتھ تھام لیے۔

”مجھے بہت ڈر لگتا ہے آنکھیں بند کرتی ہوں تو ہر طرف خون ہی خون نظر آتا ہے راتوں کو سو نہیں سکتی۔“ وہ اس روز سے ہی بے حد گھبرائی ہوئی تھی۔

”اچھا چلو اٹھو کہیں باہر چلتے ہیں۔“ شیراز نے نرمی سے اسے بہلایا تو تھوڑی بہت مزاحمت کے بعد وہ چلنے کو تیار ہو گئی تھی۔ لاٹک ڈرائیو کرتے ہوئے وہ بہت دور نکل آئے تھے۔ اس کی سنگت میں کچھ وقت گزار کر نازنین کاموڈ کافی حد تک خوشگوار ہوا تھا بلکہ اتنے دنوں سے دل و دماغ پر چھائی مرنی اور قنوطیت بھی کانور ہو چکی تھی۔

جب گاڑی سے اتر کر طویل سیاہ تارکول کی سڑک جو کہ درختوں اور پودوں سے گھری ہوئی تھی پرواک کرتے ہوئے اس نے عجیب سا سوال پوچھا تھا۔

”ناز تم مجھ سے کتنی محبت کرتی ہو۔“ وہ رک کر اس کا چہرہ دیکھنے لگی پھر اس نے آسمان پر جھلملاتے ستاروں کو دیکھا درختوں میں کھلے جنگلی پھولوں کو خاموش رات کی پیشانی پر جھلکتے۔ اور مجھس نظروں سے اسے دیکھتے چاند کو مگر کوئی بھی چیز یا نش میں اس کی محبت سے زیادہ نہیں تھی۔

”لامحدود۔“ وہ دونوں بازو پھیلا کر بولی تھی شیراز نے مسکراتے ہوئے سگریٹ سلگا لیا۔

”کیا کر سکتی ہو میرے لیے۔“

”بس جان نہیں دے سکتی اور سب کچھ کر سکتی ہوں۔“ وہ غیر سنجیدگی سے مسکرائی۔ اس نے ایک کش لگاتے ہوئے دھواں ہوا کے سپرد کیا اور ریٹنگ سے ٹیک لگا کر کھڑا ہو گیا سامنے راوی بہہ رہا تھا۔

”تمہیں ہر روز ملک کے خلاف گواہی دینی ہوگی۔“ بالاخر اس نے وہ کہہ دیا تھا جو وہ کب سے کہنے کی کوشش کر رہا تھا۔ نازنین کے چہرے کی رنگت یک



# پاک سوسائٹی ڈاٹ کام کی پیشکش

## یہ ٹمائڈ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ☆ ہر ای بک کا ڈائریکٹ اور ریڈیو م ایبل لنک
- ☆ ڈاؤنلوڈنگ سے پہلے ای بک کا پرنٹ پر ریو
- ☆ ہر پوسٹ کے ساتھ
- ☆ پہلے سے موجود مواد کی چیکنگ اور اچھے پرنٹ کے ساتھ تبدیلی
- ☆ مشہور مصنفین کی کتب کی مکمل ریٹ
- ☆ ہر کتاب کا الگ سیکشن
- ☆ ویب سائٹ کی آسان براؤزنگ
- ☆ سائٹ پر کوئی بھی لنک ڈیڈ نہیں
- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ سپریم کوالٹی، نارمل کوالٹی، کمپریسڈ کوالٹی
- ☆ عمران سیریز از مظہر کلیم اور ابن صفی کی مکمل ریٹ
- ☆ ایڈفری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب فورنٹ سے بھی ڈاؤنلوڈ کی جاسکتی ہے

➔ ڈاؤنلوڈنگ کے بعد پوسٹ پر تبصرہ ضرور کریں

➔ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan

Like us on Facebook

fb.com/paksociety



twitter.com/paksociety1

الماری سے ریو اور نکالنے کے بعد اس نے آنکھیں بند کرتے ہوئے آخری مرتبہ جذبول کی شدت کو آزمانا چاہا تھا۔

”تم شیراز اور زہی میں سے کس کو زیادہ چاہتی ہو۔“ اس کے ہاتھ کانٹے لگے تھے۔

”ایک گھنٹے بعد تمہیں تمہاری بیٹی کے ٹکڑے پوری میں ڈال کر پارسل کر دیے جائیں گے۔“ ریو اور پر اس کی گرفت مضبوط ہو چکی تھی۔

”اب مجھ میں انسانیت نام کی کوئی چیز باقی نہیں رہی بہتر ہو گا تم میری درندگی اور حیوانیت کا مظاہرہ نہ دیکھو۔“ دروازہ کھلا تھا۔ بیٹھ کی طرح ہشاش بشاش سا وہ اس کے سامنے کھڑا تھا۔

”اپنی بیٹی واپس چاہیے۔“ بے رحم لہجہ وہ آج بھی شیراز احمد کو اپنے سامنے مڑتا ہوا نہیں دیکھ سکتی تھی۔ اس لیے اس پر گولی چلانے سے قبل اس نے آنکھیں بند کر لی تھیں پھر اس نے دونوں کانوں پر ہاتھ رکھ لیے تھے اور اگلے ہی پل گھنٹوں کے بل زمین پر جھکتے ہوئے وہ چیخ چیخ کر رو رہی تھی۔ ایک گھنٹے بعد دوبارہ کال آئی تھی۔

”جیسے تمہارے لیے جھوٹی گولہ دیئے کی ضرورت نہیں ہے کیونکہ تمہارے گھر کے تمام ملازم تمہارے گناہ کے گواہ ہیں اور جانتی ہو میں بھی گیارہ برس تڑپا ہوں اپنی بیٹی کے لیے۔ اب تمہاری باری ہے ہو سکتا ہے حکومت تمہارے اچھے برتاؤ اور حسن سلوک کی وجہ سے باقی کے تین سال کی سزا معاف کر دے۔ جیل سے رہا ہونے کے بعد اپنی بیٹی کو آکر لے جانا۔“ فون بند کرنے کے بعد وہ پرسکون سا اپنے اپارٹمنٹ کی سمت چل پڑا تھا۔

لخت پیل چکی تھی۔

”تم نے مجھے کہا تھا تمہارا دوست کسی لڑکی کو لفٹ نہیں کرواتا اور اس کے ساتھ یہ چند روزہ فلرٹ جسٹ ایک ایڈو سنر تھا اور کچھ بھی نہیں۔“

”یہ ایڈو سنر نہیں تھا۔“ شیراز نے اس کی بات رد کی۔

”تو؟“ اس نے ابرو اچکائے۔

”یہ ایک منصوبہ تھا۔“ وہ گہری سانس بھرتے ہوئے بولا اور پھر اسے شروع سے آخر تک تمام تر حقیقت بتادی۔ یہ بھی کہ وہ اس وقت موقع واردات پر وہاں پر موجود تھا اور میر بخت کو جو گولی لگی تھی وہ سہروز ملک نے نہیں اس نے چلائی تھی۔

”شیراز۔“ وہ سراسیمہ سی ہو کر دو قدم پیچھے ہٹی تھی۔

”ہاں اور اب اگر تم نے اس کے خلاف گواہی نہیں دی تو ہو سکتا ہے انوسٹی گیشن کی زد میں پولیس اصل مجرم کا سر لٹکا لے۔“

”کیا تم مجھے مڑتا ہوا دیکھ سکتی ہو۔“ اور وہ شیراز احمد کو اپنی زندگی میں کبھی مڑتا ہوا نہیں دیکھ سکتی تھی۔ عدالت میں اس نے سہروز ملک کے خلاف گواہی دے دی تھی۔ تمام ثبوتوں اور گواہوں کو مد نظر رکھتے ہوئے عدالت نے اسے عمر قید کی سزا سنائی تھی اور آج گیارہ سال بعد تقدیر اسے دوبارہ اسی مقام پر لے آئی تھی۔ لیکن آج دوسری جانب سہروز ملک نہیں اس کی بیٹی تھی۔

”ایک گھنٹہ۔“ اس نے گھبرا کر وال کلاک کی سمت دیکھا۔ ایک گھنٹے کی مہلت میں سے پینتالیس منٹ کم ہو چکے تھے۔ وہ اٹھ کر بے تابی سے کمرے میں ٹہلنے لگی تھی۔ دو چہرے داغ کی اسکرین پر روشن ہو کر پھر معدوم ہو جاتے تھے۔ سیڑھیوں کی جانب سے آہٹ ابھری تھی۔ اس نے کھڑکی میں آکر جھانکا وہ لاؤنج کی سیڑھیاں چڑھ رہا تھا۔

”نوان میں تمہیں اپنے شوہر کو قتل کرنا ہو گا۔“